



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2155/15 - 2019 දෙසැම්බර් මස 26 වැනි බ්‍රහස්පතින්දා - 2019.12.26

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 123/48 (iv)

(105 වන අධිකාරය වූ) වෛද්‍ය ආඥාපනත

(105 වැනි අධිකාරය වූ) වෛද්‍ය ආඥාපනතේ 72 වන වගන්තිය සමග කියවිය යුතු, 19(ඉ) වගන්තිය යටතේ සෞඛ්‍ය හා දේශීය වෛද්‍ය සේවා අමාත්‍යවරයා විසින් ශ්‍රී ලංකා වෛද්‍ය සභාව විමසා සහ වෛද්‍ය ආඥාපනත යටතේ ලියාපදිංචිය ලබා ගැනීමට යම් තැනැත්තකුට යම් සුදුසුකමක් පිරිනමන හෝ ප්‍රදානය කරන එක් එක් විශ්වවිද්‍යාලයක හෝ ආයතනයක අදහස් සැලකිල්ලට ගෙන සාදන ලද නියෝග.

පවිත්‍රා දේවි වන්නිආරච්චි,
සෞඛ්‍ය සහ දේශීය වෛද්‍ය සේවා අමාත්‍ය.

2019 දෙසැම්බර් මස 20 වැනි දින,
කොළඹ දී ය.

නියෝග

2018 ජනවාරි මස 26 වැනි දින හා අංක 2055/54 දරන අති විශේෂ ගැසට් පත්‍රයේ පළ කරන ලද 2018 අංක 01 දරන වෛද්‍ය (වෛද්‍ය අධ්‍යාපනයේ අවම ප්‍රමිති පවත්වාගෙන යාම) නියෝග, එහි 8(ඇ) ඡේදය ඉවත් කර පහත සඳහන් ඡේදය ආදේශ කිරීමෙන් මෙයින් සංශෝධනය කරනු ලැබේ :-

“(ඇ) විශ්ව විද්‍යාලයක හෝ ආයතනයක වෛද්‍ය උපාධි පාඨමාලාව සඳහා ඇතුළත් කරනු ලබන සෑම ශිෂ්‍යයකු ම ශ්‍රී ලංකාවේ අධ්‍යයන පොදු සහතික පත්‍ර (උසස් පෙළ) විභාගය හෝ ඒ සමාන විභාගයකින් ජීව විද්‍යාව, රසායන විද්‍යාව සහ භෞතික විද්‍යාව යන විෂයයන් සමත්ව එකී විෂයයන්ගෙන් කුමන හෝ සංකලනයකට අවම වශයෙන් සම්මාන සාමාර්ථ දෙකක් සහ සාමාන්‍ය සාමාර්ථයක් සහිතව එකවර එම අවස්ථාවේ දී ම සමත්ව සිටිය යුතු ය.”.

01 - 336

